

اکابر دیوبند کی فقہی خدمات

مولانا محمد ناصر حنفی نواز

جامعہ دارالعلوم الصفہ کراچی

دیگر علوم و فنون کی طرح ”فقہ“، میں بھی علماء دیوبند کی لازوال خدمات ہیں ان کی ان فقہی خدمات کا دائرہ بہت وسیع ہے، مثلاً عربی کتب فرقہ کے تراجم، تاریخ فقہ، فقہ القرآن والحدیث، قواعد الفقہ، قدیم کتب فقہ پر تعلیقات اور فتاویٰ وغیرہ۔۔۔

اکابر کی فقہی خدمات کے تمام پہلوؤں کا احاطہ کرنا مشکل ہے۔ لیکن ذیل کی تحریر میں علمائے دیوبند بالخصوص ابناع دارالعلوم دیوبند کی خدمت فتاویٰ اور خاص فقہی موضوع سے متعلق ان کی چند کتب فتاویٰ پر تبصرہ و تعارف پیش کیا گیا ہے اور اس موضوع پر بھی تحریر کی گئی گزارشات کی حیثیت (ان اکابر کی فقہی خدمات کی طرف) محض ”اشارات“ کی ہے اور سردست بندہ کے پیش نظر یہی مقصود ہے، فقہائے دیوبند کی فقہی خدمات کے تمام پہلوؤں کا احاطہ نہ مطلوب ہے اور نہ اس کی کوشش کی گئی ہے۔

اگرچہ ”فقہ اور افتاء“ کے میدان میں منظم اور مرتب انداز میں کام کا آغاز مفتی اعظم ہند حضرت مولانا مفتی عزیز الرحمن صاحب“ کے دور سے ہوا، مگر دارالعلوم کی فقہی خدمات کی تاریخ اس وقت تک مکمل نہیں قرار دی جاسکتی جب تک کہ جمیۃ الاسلام حضرت نانو توپی، حضرت گنلو ہنیٰ اور حضرت شیخ الہند“ کی بعض مخصوص فقہی تصنیفیں کا تذکرہ نہ کیا جائے، صرف فقد کی بات نہیں بلکہ حقیقت یہ ہے کہ ہندوستان کی کوئی بھی علمی، اسلامی اور دعویٰ تاریخ ان حضرات کے تذکرے کے بغیر مکمل نہیں قرار دی جاسکتی۔

ویسے تو دارالعلوم کی تعلیمی خدمات کے بارے میں اہل نظر کا کہنا ہے کہ کتب علوم آلیہ و عالیہ کی جتنی تفاسیر و تصنیفی وابستگان دارالعلوم نے لکھی ہیں وہ غالباً ۸۰ ہے سے لے کر ۲۱۰ تک کے فقهاء، متكلّمین و محدثین کی تصنیفی خدمات سے کسی حال میں کم نہیں۔ لیکن خاص فقہی تصنیف، کثرت کے ساتھ اپنے شعبہ میں بیناً نور کی حیثیت رکھتی ہیں۔ ذیل میں اس میدان میں چند اکابر دیوبند کی خدمات کی طرف اشارہ کیا جاتا ہے۔

دیگر موضوعات کی طرح خالص فقہ کے موضوع پر حضرت جنت الاسلام مولانا نانوتویؒ کے قلم علم رم سے نگلی ہوئی کتابیں علمی و تحقیقی حلقوں میں بے مثال ہیں۔ حضرت نانوتویؒ علم عمل کے پہاڑ تھے، علم، دعوت و جہاد کے میدان کا میں اہمیت و ضرورت کے اعتبار سے آپ کا ہر کارنامہ اتنا ہی دورس، موزوں اور مناسب تھا جیسے خود دار العلوم کا قیام۔ اصلاح معاشرہ، بڑکیوں کے حق میراث، نکاح یوگان وغیرہ کے سلسلے میں آپ کی مورثہ کوششیں، تحقیقی مکاتیب اور آپ کی بلند پایہ تصانیف اس کا واضح ثبوت ہیں۔ جن میں جمعی القرآن (گاؤں میں جمع) قرأت فی الصلة (نماز میں امام کے پیچھے قرأت کرنا) نذر الغیر اللہ (اللہ کے علاوہ کسی کے لئے نذر ماننا) رہن (گروی) سود، سنت و بدعت، مسئلہ فدک وغیرہ عنوانات پر آپ کے علمی خطوط اور تحریرات کو آپ کی فقہی خدمات کی نظر کے طور پر پیش کیا جاسکتا ہے۔ اس طرح کے خطوط اور عقاائد سے متعلق آپ کی کتب، آب حیات، تقریر دلپذیر وغیرہ حضرتؒ کے صلابت علمی، کمال تفہم اور علمی رسوخ کی شاندار مثالیں ہیں۔

امام دہلوی علامہ رشید احمد گنگوہی قدس سرہ

حضرت نانوتویؒ قدس سرہ کی وفات کے بعد دارالعلوم دیوبند کے سرپرست حضرت گنگوہیؒ تھے، آپ عارف انس ماہوا مالیحہ تھے، قرآن و حدیث، فلسفہ، منقولات و مقولات کے علاوہ خصوصی طور پر فقہ میں آپ کو یہ صلاحیت حاصل تھی کہ مجموعہ احادیث پر غور و فکر کر کے مسائل کا استنباط و استخراج کر سکتے تھے، اعلیٰ درجہ کے فقہی ملکہ کی بناء پر اہل علم و فضل نے آپ کو فقہ کا امام قرار دیا، حضرت شمسیریؒ جو علامہ شامیؒ کو تبحر عالم مانتے تھے مگر فقہی النفس کا لقب آپ نے حضرت گنگوہیؒ قدس سرہ کو ہی دیا۔ آپ فرمایا کرتے تھے: کہ ”اب سے ایک صدی قبل تک اس شان کا فقیہ النفس، علماء کی جماعت میں نظر نہیں آتا۔“

اہل علم سوانح نگاروں کی گواہی یہ ہے کہ آپ کی سوچ مجہد ان، گنستگو عالمانہ اور کسی بھی فقہی مسئلہ میں آپ کی رائے محققانہ ہوتی تھی۔

آپ کا اکثر تحریری سرماہی مختلف مسائل فہمیہ پر آپ کی تحقیقی آراء پر مشتمل ہے۔ آمین بالجبر، رفع بیدین، قرأت خلف الامام، تقلید کی ضرورت و اہمیت وغیرہ کی تفصیلات پر مشتمل آپ کی تصنیف سیل الرشاد، اور جمعی القرآن پر مفصل فتویٰ ”اوٹن العربی“، اپنے موضوع پر کامل وضاحت اور کفایت کا مقام رکھتے ہیں۔ مستقل فتاویٰ اور کتب حدیث میں فقہی مباحث کے علاوہ ان کتابوں کے ذریعے آپؒ نے ملت اسلامیہ کی فقہی خدمت کی۔ آپ کی تصنیف ”الرأی الخیج“ رکعات تراویح کے مسئلے پر محدثانہ انداز بیان اور علمی نکات و لطائف سے بھر پور ہے، جسمیں اصل موضوع کے علاوہ بظاہر متقدار احادیث میں جمع و تطبیق کے حوالے سے نئی راہوں کی طرف اشارہ

فرمایا، اور اس عنوان پر ارباب علم و فضل کے لئے بصیرت افروز ہے۔ نیز قرأت خلف الامام سے متعلق قائلین قرأت کی متدل تمام احادیث بیان کر کے پوری علی فراست کے ساتھ منصفانہ تجزیہ پیش فرمایا ہے اور یہ ثابت فرمایا ہے کہ ان احادیث سے قرأت خلف الامام کا ثبوت مکمل اور صحیح نہیں ہوتا۔

امت کو فتاویٰ کے میدان میں ان کے فتاویٰ پر مشتمل جو ذخیرہ عطاء ہوا ہے ان فتاویٰ کا باقاعدہ مجموعہ ”فتاویٰ رشیدیہ“ کے نام سے معروف ہے، جس میں عبادات و معاملات کے تقریباً ہر فقہی باب کے مسائل شامل ہیں۔ اس مجموعہ میں سائلین کی طلب اور زمانہ کے حالات کے مطابق زیادہ تر فتاویٰ مروجہ بدعاں اور رسومات اور شرکیہ عقائد سے متعلق ہیں جن پر حضرت قدس سرہ نے بھرپور علیٰ تردید و تقدیم فرمائی۔ اور اس حوالے سے امت کی اس طرح فقہی خدمت فرمائی کہ زمانے کے غلط افکار پر حکیمانہ نظر ڈالتے ہوئے اختصار اور جامیعت کے ساتھ جوابات مرحمت فرمائے، اسناد و اعتبار کی حیثیت سے اہل افقاء میں یہ بلند پایہ کتاب ہے۔

جج اور عمرہ کے مسائل پر آپ کا ایک اہم رسالہ ”زبدۃ السناسک“ اپنے موضوع پر ایک جامع مکمل اور شاندار کتاب ہے جو درجہ کے اعتبار سے مستند، جزئیات کے اعتبار سے محیط اور جامع رسالہ ہے۔ علاوہ ازیں لامع الدراری، الحل لفہم، الکوکب الدری، الفیض المعانی وغیرہ کی صورت میں حضرت امام ربانی گنگوہی کے افادات جو حضرت کاندھلویؒ نے ترتیب دیئے ہیں اپنی خاص شان کے پیش نظر علیٰ حلقوں میں یادگار کرتا ہیں ہیں۔ اور حضرت قدس سرہ کی بلند پایہ محدثانہ حیثیت اور فناہت کا خوبصورت شاہکار ہیں۔ ان شروع حدیث میں بے شمار فقہی مباحث شرح وسط کے ساتھ بیان ہوئے ہیں۔ اور بعض اہم فقہی مباحث کی مشکل گتھیوں کو سمجھایا گیا ہے۔

ایک مرتبہ احرف کو جنازہ و مدفنین میں جلدی کرنے پر فتویٰ لکھنا تھا، حدیث اور عام کتب فقہ میں جلدی کرنے کو مستحب اور افضل اور بالاضرورت تاخیر کو مکروہ لکھا گیا، جیسا کہ جلیٰ کیر غنیۃ المستسلی المحرر الرائق اور شامیہ میں یہ عبارت موجود ہے۔ ” ولو جهز المیت صیحۃ یوم الجمعة کرہ تاخیر صلاتہ و دفعہ الی الجمعة لیصلی علیه جمع عظیم بعد صلاۃ الجمعة“ یعنی صحیح کی نماز سے جمع کی نماز تک بلا عذر شرعی نماز جنازہ میں تاخیر کو مکروہ قرار دیا گیا ہے، چنانچہ اس عبارت اور مختلف احادیث اور دیگر فقہی عبارات کی بناء پر بندہ نے نماز جنازہ و مدفنین میں تفصیلی طور پر تقبیل کا حکم لکھا ہے اور ان اعذار کی بھی وضاحت کی کہ کن و جو بات کی بناء پر نماز جنازہ میں تاخیر کی جاسکتی ہے مثلاً ولی میت کیلئے انتقال کی مجاہش وغیرہ، لیکن عام حالات میں تقبیل ہی مطلوب ہے۔ اس فتویٰ کے لکھنے کے دوران استاذ حترم شیخ الاسلام حضرت مولانا مفتی محمد تقی عثمانی صاحب دامت برکاتہم نے اس پہلوکی طرف متوجہ فرمایا کہ تقبیل کا یہ حکم تو یقیناً موجود ہے مگر دوسری طرف کتب احادیث میں حضرت امام سیلم کا وہ واقعہ مشہور ہے کہ جس میں حضرت ابو طلحہؓ کے بیچ کا انتقال ہوا تو حضرت امام سیلم نے اپنے صاحبزادے کی نعش مبارک گھر میں ایک طرف

ڈھانپ کر کر کھدی۔ جب شوہر سفر سے واپس ہوئے تو حضرت ام سلیم نے اپنے شوہر کی ضرورت کے مطابق لکھانا وغیرہ پیش کیا پھر صحبت بھی ہوئی۔ صحیح تک بیوی نے اپنے شوہر سے اس خبر کو پوچھ دی۔ صحیح کو انہوں نے اپنے شوہر کو اطلاع دی اور صحیح کو دفایا گیا اور اس پر آنحضرت ﷺ کی تقریبی ثابت ہے آنحضرت ﷺ نے صحیح اس واقعہ کی اطلاع ملنے پر
حضرت ابو طلحہؓ سے فرمایا ”بارک اللہ لکما فی لیلتکما“ اللہ تعالیٰ تمہارے لئے رات میں برکت عطا فرمائے۔

بطاہر اس واقعہ میں اور تقبیل کے فقہی حکم میں تعارض معلوم ہوتا ہے۔ لہذا احرقر نے اپنی جستجو اور تلاش تحقیق کی حد تک جہاں جہاں یہ حدیث ذکر ہوئی ہے ان تمام کتب احادیث اور ان کی شروح میں دیکھا کہ اس واقعہ میں تقبیل کو اختیار نہ کئے جانے کی کیا وجہ ہے؟ لیکن شروح حدیث کی تمام معروف اور معتمد کتابوں میں کہیں بھی حضرت ام سلیمؓ کے ذکورہ واقعہ کے تحت جنازہ میں تاخیر کا معاملہ ذکر نہیں کیا گیا۔ بالآخر صرف لامع الداری میں ام سلیمؓ کے اس واقعہ کے تحت حضرت گنگوہی قدس سرہ کی یہ عبارت ملی ہے **نعم لا ينبغي الاشتغال بممثل هذه الامام عن تجهيز و تکفيفه للنصوص الواردة في المبادرة بانصرام اموره** (لامع الداری ص ۶۰) یعنی ان چیزیں امور میں مشغول ہونا مناسب نہیں کیونکہ جنازہ میں جلدی کرنے سے متعلق کافی نصوص وارو ہوئی ہیں۔ اس پر احرقر کے استاذ محترم حضرت مولانا محمود اشرف عثمانی صاحب مظلہم نے فرمایا: کہ ہمارے اکابر خصوصاً حضرت گنگوہی قدس سرہ کی شان یہ ہے کہ ”وہاں بولتے ہیں جہاں سب خاموش ہوتے ہیں“۔ حضرت گنگوہی قدس سرہ کی کتب کے جامع اور صحیح ہونے کی یہ صرف ایک مثال ہے۔ ورنہ ان کتب کو مطالعہ میں رکھنے والے جانتے ہیں کہ اگئے مطالعہ سے مشکل مسائل کے عقدے کیسے کھلتے ہیں؟ اللہ تعالیٰ نے جہاں آپ کو جذبہ عمل سے معمور مصلح امت بنایا تھا وہاں آپ کی مدد نہ اور حیثیت، آپ کا علمی مقام اور آپ کا فقہی اور اک بھی ہرشک و شبہ سے بالاتر ہے۔ آپ نے اپنی مدد نہ اور فقیہانہ حیثیت سے امت کی عظیم خدمات سر انجام دی، آپ کے انتہائی محتاط طرز تحریر کی اندازہ اس ایک چھوٹے سے جزویہ سے کیجھے کرچ کے موقع پر قارن اور مستحق پر دس ذی الحجہ کوری کے بعد دم شکر یا دم قرآن یا دم مستحق لازم ہوتا ہے۔ عام کتب میں اچھے اچھے نئے لوگوں نے اسے مطلق قربانی کا نام دیا کہ ری کے بعد حاجی قربانی کرے گا، جس سے عوام میں مغالطہ پڑ جاتا ہے، اور وہ یہ سمجھتے ہیں کہ یہ وہ اخچیہ ہے جو سنت ابراہیمؑ کے طور پر مستطبع غیر مسافر پر لازم ہے جبکہ ایسا قطعاً نہیں ہے، کیونکہ یہ ری کے بعد مستحق اور قارن پر دم مستحق اور دم قرآن یا دم شکر ہے۔ چنانچہ اس غلط فہمی کو حضرت گنگوہیؓ نے اس طرح خوب واضح کیا کہ اپنی پوری کتاب ”زبدۃ الناسک“ میں کہیں بھی اس موقع کیلئے قربانی یا اخچیہ کا لفظ استعمال نہیں کیا تاکہ کوئی ابہام میں نہ پڑے بلکہ دم مستحق، دم قرآن، یا دم شکرؓ کے الفاظ استعمال فرمائے۔

تفہم کی انگی باریکیوں اور گھرائیوں کے ساتھ حضرت گنگوہی قدس سرہ نے دیگر میدانوں کے علاوہ فقہی میدان میں عالم اسلام کی بیشی بہا خدمت سرانجام دی، فله الاجر الجزیل۔

شیخ الحند حضرت مولانا محمود الحسن قدس سرہ

قافلہ حق و صداقت کے امیر شیخ العالم شیخ الہند حضرت مولانا محمود الحسن نور اللہ مرقدہ جہاں اپنے وقت کے تباری شیخ الحدیث، مفسر قرآن اور جہاد آزادی کے جانباز امیر تھے، وہاں اپنی خداداد فقہی صلاحیتوں کی بناء پر جلیل القدر "فقیہ" بھی تھے۔ آپ کے مفترق خود نوشتہ اور مصدقہ فتاویٰ سے آپ کے فقہی ملکہ کا اندازہ ہوتا ہے، نیز آپ نے ہندوستان کے مخصوص سیاسی حالات پر اپنی فقہی نظر سے فقد کے دلائل کی زمانے کے حالات پر تنبیح کا اہم فریضہ سر انجام دیا۔ اللہ تعالیٰ نے آپ سے ملت کی دینی اساس اور حق و صداقت کے جس قافلے کی امارت کا کام لیا اس قافلہ میں فقہاء کی بھی ایک بہت بڑی تعداد شامل ہے۔

ایں سعادت بزور بازو نیست

حضرت مولانا خلیل احمد سہارنپوری قدس سرہ

علم حدیث، عقائد اور تصوف میں آپ کے مقام بلند کی وضاحت کے لئے آپ کے شاگرد شیخ الحدیث حضرت مولانا زکریا قدس سرہ کی ذات ہی کافی ہے۔ اللہ تعالیٰ نے حضرت سہارنپوری سے حدیث، تصوف، عقائد وغیرہ کے علاوہ فقد کے باب میں بھی خصوصی کام لیا۔ آپ کے پیشتر فقہی مکتبات، شہباد ہدایہ اور حضرت گنگوہی و حکیم الامت سے فقہی خط و کتابت سے آپ کی فقہی بصیرت اور اعلیٰ درجہ کی فناہت کا اندازہ ہوتا ہے۔ آپ کی ذات مبارک سے خاص فقد و فتویٰ کے میدان میں بھی عالم اسلام کی بیشی بہا خدمت سرانجام پائی۔ ابو داؤد کی مبارک اور بلند پایہ شرح "بذل الجمود" کی فقہی مباحث اہل افتاء کے لئے فتویٰ کے باب میں بھی اہم اور مستند حوالے کی حیثیت رکھتی ہیں۔ اس کے علاوہ خاص فتویٰ کے میدان میں آپ کے بعض اہم فتاویٰ پر مشتمل "فتاویٰ خلیلیہ" سے آپ کے فتویٰ کے مزاج اور خصوصی طرز کو سمجھا جا سکتا ہے۔ یہ کتاب حضرت سہارنپوری رحمۃ اللہ کے تفہیم الدین اور فقہی باریکیوں پر عور کا ثبوت ہے۔ اور کئی مختلف فیہ مسائل میں "فیصلہ" کا درجہ رکھتی ہے۔ اسی مجھوں میں اپنے معاصراً کا برسے آپ کی دلچسپ فقہی خط و کتابت بھی شامل ہے۔ کئی اکابر کی رائے یہ ہے کہ حضرت گنگوہی فقہاء کے سرخیل اور ان کے بعد حضرت سہارنپوری اور تیرے نمبر پر حکیم الامت حضرت تھانویؒ کا فقہی مقام ہے۔

مفتش اعظم حضرت مولانا مفتی عزیز الرحمن قدس سرہ

دارالعلوم دیوبند کے مذکورہ محققین فقہاء و محدثین کے بعد اور دارالعلوم میں افتاء کا باقاعدہ شعبہ قائم ہو جانے کے بعد اس سر زمین کو جن انسف انسف نے اپنے نور تفہم سے روشن رکھا ہے، ان میں ایک نمایاں نام مفتی اعظم ہند

حضرت مولانا مفتی عزیز الرحمن صاحب قدس سرہ کا ہے، دارالافتاء دارالعلوم دیوبند میں آپ کی باضافہ طویلی خدمت افتاء نے دارالافتاء دارالعلوم دیوبند کو پورے عالم اسلام کے مسلمانوں کے لئے فقیہ طباء و مرکز کا درجہ دلایا، دیگر علوم دینیہ کے علاوہ فقہ میں حضرت مفتی عظیم رحمہ اللہ کو خاص درک حاصل تھا بیادی طور پر آپ کے علمی ذوق کے حوالے سے وہ واقعہ معروف ہے جس میں آپ ایک علمی اشکال کو دور کرنے کے لئے راتوں رات دیوبند سے گنجوہ حضرت امام ربانیؒ کی خدمت میں تشریف لے گئے تھے۔

دارالافتاء دارالعلوم کی مشکل، نازک اور اہم ذمہ داری کے لئے آپ کا انتخاب حضرت گنگوہی قدس سرہ کی تجویز پر ہوتا تھا، آپ کی فقیہی مناسبت اور خصوصی مادہ تتفق کے باہرے میں حضرت مولانا قاری محمد طیب صاحب رحمۃ اللہ نے فرمایا: ”عام حالات میں بغیر مراجعت کتب، محض حفاظت و مہارت اور کمال استعداد سے، بے تکلف فتویٰ ثابت فرماتے تھے، اور نصوص فہمیہ اکثر و پیشتر حفظ و بیاد اشست سے تحریر فرماتے تھے، جس میں فرق نہیں لکھتا تھا جتنی کہ آخر میں خود ہی بنفس نفس کتاب ناطق بن گئے تھے۔ افتائی حکم نہیات، چھاتلا، جشو وزوائد سے پاک، وجیز و مختصر اور جامع ہوتا تھا۔“ (مقدمہ فتاویٰ دارالعلوم دیوبند)

آپ نے اپنی ان خصوصیات کے ساتھ ایک طویل عرصہ تک امت کی فقیہی خدمت سرانجام دی، گویا فقیہی اور علی اعتبار سے اللہ عز و جل نے آپ کو عالم اسلام کے لئے رہنمایا۔ آپ کے فتاویٰ کا شائع شدہ ذخیرہ (فتاویٰ دارالعلوم دیوبند) جسے حضرت مفتی ظفیر الدین صاحب نے ترتیب دیا ہے، اخلاق اور جامعیت کا خوبصورت شاہکار ہے۔ بارہ جلدیوں پر مشتمل فتاویٰ کا یہ ذخیرہ درجہ کے اعتبار سے مستند، وسعت کے اعتبار سے محیط اور ترتیب کے اعتبار سے بھی الحمد للہ تعالیٰ موزوں اور شاندار ہے، علامہ سید سلیمان ندویؒ قدس سرہ لکھتے ہیں: ”آپ فتاویٰ کے جوابات مختصر لیکن قل و دل دیتے تھے، اور پیالیں برس تک آپؒ نے اس خدمت کو انجام دیا ایسے تلقی محتاط فقیہی اور محدث اب کہاں پیدا ہوں گے؟ (یاد رفحیان ص ۸۸) حضرت مفتی عظیم رحمہ اللہ کی ان طویل فقیہی خدمات کا یہ نتیجہ ہے کہ الحمد للہ دور حاضر میں تمام دیگر اردو کتب فتاویٰ کے مقابلہ میں فتاویٰ دارالعلوم دیوبند متعلق ابواب کے تحت (حقیقی بھی شائع ہوئی ہے) کثرت مسائل کے اعتبار سے سب سے آگے ہے، مثلاً طلاق، نکاح وغیرہ ابواب سے متعلق مسائل کا وفرہ ذخیرہ اکٹھیں موجود ہے۔ حضرت مفتی صاحبؒ کے دیگر تمام فتاویٰ کی اشاعت کے بعد ان شاء اللہ یہ فتاویٰ کا ایک شاندار فقیہی دائرۃ المعارف (انسٹی ٹیو بیڈیا) ہو گا چنانچہ، حضرت قاری محمد طیبؒ صاحب نے تحریر فرمایا: ”جس طرح فتاویٰ عالمگیری نے قدیم ہندوستان کے قانون میں جگہ پائی تھی اسی طرح امید ہے کہ فتاویٰ دارالعلوم جدید ہندوستان کے قانون زندگی میں روح میں کروڑ جائے گا کیونکہ اس میں ہر شبہ زندگی کے متعلق احکام کا جمع شدہ ذخیرہ موجود ہے۔“

امام المحدثین حضرت مولانا انور شاہ کشمیری رحمۃ اللہ علیہ:

ہمارے اکابر کی ایک اہم خصوصیت یہ تھی کہ جو علم حدیث میں مہارت رکھتا تھا اس کا سیدنے فور ترقی سے بھی خوب روشن ہوتا اور اسی طرح اس کا عکس، حضرت کشمیری قدس سرہ کو جہاں بجا طور پر اپنے زمانے کا امام الحدیث کہا جا سکتا ہے وہاں فقہ میں آپ کی دقت و بالغ نظری بھی مشک و شبہ سے بالاتر ہے۔

مشہور علیٰ عالم حضرت علام شیخ عبدالفتاح ابو عونہؒ نے ایک کتاب لکھی ہے جس کا نام ”ترجمہ ستہ من قهاء العالم الاسلامی“ ہے اس کتاب میں حضرت شیخؒ نے چودھویں صدی ہجری کے عالم اسلام کے چھ عظیم فقهاء کا تذکرہ فرمایا ہے، اور ان فقهاء میں پہلے نمبر پر حضرت کشمیریؒ کو رکھا ہے۔ برہ راست فتویٰ میں اگرچہ آپ کی کوئی تصنیف منظر عام پر اپنی خصوصیت کی بناء پر لچک پ او ایک منفرد کتاب ہے۔ برہ راست فتویٰ میں اگرچہ آپ کی کوئی تصنیف منظر عام پر نہیں مگر حضرت قدس سرہ کے تلامذہ کی الالائی تقاریر، انوار الحمود، عرف الخندی، فیض الباری اور انوار الباری میں فقہ حنفی کے علیٰ سرما یہ کہ جس انداز سے دلائل سے مزین کیا گیا ہے وہ حضرتؒ کے حدیث و فقہ میں قابل رشک مقام کی شاندی کرتا ہے۔ حضرتؒ نے اپنی ان بلند پایہ تصانیف کے ذریعہ فقہ حنفی کی لاڑوال خدمات سرانجام دی تفصیل کے لئے ان کے صاحبزادے مولانا انظر شاہ کشمیری مدظلہؒ کا مقابلہ ملاحظہ ہو۔ الفاروق، مولانا شوق نیویؒ کی آثار السنن کامل اور بے مثال حاشیہ کے علاوہ صلوٰۃ و تبرقات خلف الامام اور فیضین سے متعلق خاص فقہی مطبوعہ وغیرہ مطبوعہ کتب کا ذخیرہ بھی علماء احباب پر احسان ہے، خلاصہ یہ کہ آپ جہاں ایک حلیل القدر محدث تھے وہاں اعلیٰ پایہ کے فقیہ بھی تھے، آپؒ نے حدیث کے علاوہ اپنی فقہی حیثیت سے بھی اہل علم کی اہم خدمت فرمائی ہے۔

حکیم الامت حضرت مولانا اشرف علی تھانوی رحمۃ اللہ علیہ:

اکابر دیوبند کے جن سر برآ دردہ افراد نے دیگر علوم کے علاوہ فقہ و فتویٰ میں اہم خدمات سرانجام دی ہیں ان میں مجدد ملت حکیم الامت مولانا اشرف علی تھانویؒ ایک متاثر شخصیت ہیں، جنہیں بجا طور پر ”جامع شریعت و طریقت“ کہا جا سکتا ہے۔ آنحضرتؒ کی وہ معروف حدیث جس میں ہر صدی میں ایک مجدد پیدا ہونے کی بابت ارشاد فرمایا گیا ہے اکثر علماء عصر کی رائے یہ قرار پائی ہے کہ اس آخری دور میں اس کا مصدق حضرت واللہ کی ذات گرامی ہے، تصوف میں درجہ امامت، پائے کی فقاہت، دیگر علوم ویہی سے بھی خصوصی مناسبت، تصانیف کی کثرت اور شریعت و طریقت کی جامعیت نے آپ کو دین کے ہر شعبہ میں عوام و خواص کا مرچن دام بنا دیا۔ عنوان کے اعتبار سے اس وقت آپ کی صرف ایک فقہی خدمت احمد اافتاؤی پیش نظر ہے، جس کے اکثر فتاویٰ کو یہ خصوصیت حاصل ہے کہ وہ استاذ الکل حضرت مولانا یعقوب نانوتویؒ اور بعد میں حضرت گنگوہیؒ کی رہنمائی، مراجعت، مشورہ اور ان کی تصویب سے مزین ہیں، گویا مجب حکیم الامت تھے اور صحیح و مشیر حضرت استاذ الکل اور ابوحنیفہ عصر (حضرت

گنگوہی) تھے۔ جس سے ان فتاویٰ کے استناد میں مزید تقویت پیدا ہوگی۔ اور یہ بجائے خود ان فتاویٰ کے اعتبار کی ایک بڑی دلیل ہے۔ زندگی کے تمام گوشوں سے متعلق فقہی جزئیات کے وافر ذخیرہ پر مشتمل یہ فتاویٰ قوت استدلال، جامعیت اور فقہی باریکی کا خوبصورت شاہکار ہیں اللہ تعالیٰ نے حضرت حکیم الامت کو مأخذ شرعیہ سے مسائل و متابح کے استنباط و اخراج میں بھی غیر معمولی فقہی قوت عطا فرمائی تھی۔ امداد الفتاویٰ میں بعض ایسے جوابات ہیں جنہیں آپؐ نے پہلے اصولی عبارات اور مقدمات قائم کئے اور اس کے بعد کوئی نتیجہ اخذ فرمایا۔ ایسے متابح آپؐ کے استدلال و قیاس کی بے پناہ قوت کا خاص مظہر ہیں۔ تمن کے تغیر اور اسکی تبدیلی کی بناء پر پیدا ہونے والے جدید سائل کو آپؐ نے اپنی اعلیٰ نقاہت، زمانہ کی بعض شایسی اور عرف و حالات سے مکمل آگاہی کے ساتھ حل فرمایا اور اس ضمن میں اپنے بعد آنے والے نقہاء کے لئے سفر تحقیقی کی سمت منصون فرمائی ہے۔

امداد الفتاویٰ علمائے دیوبند کی فقہی خدمات کا انتہائی روشن باب ہے۔ بعض فتاویٰ میں آپؐ نے کمی طیل القدر مفتیان کرام کے متعارض جوابات میں فیصل اور حکم کا بلند فریضہ انجام دیا، حقیقت یہ ہے کہ ”امداد الفتاویٰ“ دیگر اردو کتب فتاویٰ میں غیر معمولی احتیاط، باریک بینی اور مختصر ترین الفاظ اور جامن ترین تعبیر جیسی خصوصیات کی بناء پر امتیازی شان کی حامل ہے۔ امداد الفتاویٰ میں ترجیح الراجح کا سلسلہ آپؐ کے بلند اعلیٰ مقام کے ساتھ ساتھ توضیح اور بے نقی کی واضح دلیل ہے، اس توضیح اور بے نقی پر حقیقی بھی حریت کی جائے کم ہے کہ امداد الفتاویٰ کی صورت میں فتاویٰ کا ایسا بے مثال اور مستند ترین ذخیرہ (کہ جس کا بالاستیغاب مطالعہ طالب علم میں خاص فقہی روح اور مزان پیدا کرنے کا ذریعہ ہے) تحریر کرنے کے باوجود خود اپنے بارے میں حضرت حکیم الامت فرماتے ہیں: ”بندہ کو فقد سے منابعت نہیں البتہ تصور میں کچھ شدید ہے۔“ حضرت رحمہ اللہ کا یہ جملہ ہم جیسے طالبعلمون کیلئے بھی ہمازینہ عبرت ہے جو شخص کا کورس کرنے کے بعد بلکہ اس کے دوران ہی اپنے آپؐ ”مفہی“، کہلانے پر اصرار کرتے ہیں۔ بہر حال! توضیح، اکساری اور بے نقی کا کمال بھی دراصل ”تفہم“، ہی کی برکت ہے۔ نیز جس علم میں کچھ شدید ہونے کا اقرار ہے اس میں تجوید و سمعت کا کیا عالم ہوگا؟

امداد الفتاویٰ کے مسائل اس وقت کے مستقیم حضرات کے لئے تواریخ ہدایت تھے ہی لیکن آج بھی اس معتبر ذخیرہ سے استفادہ اور اس کی بناء پر فتویٰ کی انجام دی جانے والی ٹھوس خدمت دراصل حضرت حکیم الامت ہی کی عظیم فقہی خدمات کا تسلسل ہے، جو ان شاء اللہ قیامت تک جاری رہے گی۔ اس لئے اللہ تعالیٰ نے اس کو اہل علم و فتاویٰ میں مداول، اور قبول عام کا خصوصی درجہ عطا فرمایا ہے۔ خلاصہ یہ کہ جہاں آپؐ نے دین کے دیگر شعبوں میں ملت اسلامیہ کی جلیل القدر خدمات سر انجام دیں وہاں فقد اور فتویٰ کے میدان میں بھی آپؐ کے قلم سے دینی ہدایت اور رہنمائی کی روشنی پھیلی۔ فجز اہم اللہ تعالیٰ خیر الجزاء عن سائر المسلمين۔

مفتی اعظم ہند مفتی کفایت اللہ رحمة الله علیہ :

مفتی اعظم ہند مفتی کفایت اللہ علیہ قالہ علم و فضل کے وہ متاز فرد ہیں جنہوں نے ہمہ قسم کی دینی خدمات سرانجام دیں، جس میں ایک قسم فقة و افتاء بھی ہے۔ اللہ تعالیٰ نے جس طرح آپ کو فقة و افتاء کا خصوصی ذوق اور تفقہ فی الدین کی دولت عطا فرمائی تھی وہ محتاج بیان نہیں۔ دیوبند سے تفقہ فی الدین کی جہاں آراء روشنی حاصل کر کے مدرسہ امینیہ میں بیٹھ کر آپ نے پوری دنیا میں علم کی روشنی پھیلائی، مسلمانوں کی طلب پر آپ کے مستند اور موجب شرح صدر فتاویٰ وسطی ایشیا کی ریاستوں، چین، عرب، ایران، عراق حتیٰ کہ امریکہ، افریقہ اور برطانیہ تک پھیل گئے، بالآخر آپ مفتی اعظم ہند کے لقب سے متصف ہوئے، ”الجمعیۃ“ اور نقل فتاویٰ کے رجڑوں وغیرہ سے جمع شدہ آپ کے فتاویٰ کا ذخیرہ ”کفایت المفتی“ کی صورت میں شہر آفاق حیثیت کا حامل ہے، کفایت المفتی اپنی خاص فقہی شان کے پیش نظر اہل افتاء میں اہم کاغذ گھبی جاتی ہے۔ جس فتویٰ میں اختصار ہے وہاں جامعیت کی خصوصی شان حملکتی ہے اور جو جوابات طویل ہیں اس کا ہر نیا جملہ نئے علمی فائدے پر مشتمل ہے۔ تصویر کے موضوع پر علمائے مصر سے آپ کا علمی مکالہ بھی تاریخی شان رکھتا ہے۔ فتویٰ کے میدان میں آپ نے امت کی کس طرح خدمت کی؟ اس کا نقشہ آپ کے صاحبزادے اور کفایت المفتی کے مرتب مولانا حبیب الرحمن واصف یوں سمجھتے ہیں: ”فتویٰ لکھنے کے لئے آپ نے کبھی کوئی وقت مقرر نہیں فرمایا، مدرسہ میں، گھر میں، چلتے پھرتے، دن رات کو، سفر میں حضر میں، غرض یہ کہ ہر وقت میں ہر حال میں ہر مقام میں آپ نے فتویٰ لکھا تھی کہ بیماری کی حالت میں بھی فتویٰ لکھنے سے انکار نہ فرمایا، اگر کم سے کم ایک فتویٰ روزانہ کا اوسط لگایا جائے تب بھی بیس ہزار فتویٰ ہوئے ہیں، مہمات و مشکلات میں آپ مرجع العلماء تھے اور ان فتاویٰ کی مشکل گھنیوں کو بڑے سلیقے سے سمجھا دیا کرتے تھے جنہیں علماء و ارباب فتویٰ لا نیخل سمجھتے تھے، اللہ تعالیٰ نے آپ سے افتاء کے میدان میں خوب کام لیا اور آپ نے بھی اس کا حق ادا کر دیا۔“

۲۳۸۹ فتاویٰ پر مشتمل کفایت المفتی کی نوجلدیں فقہی رموز اور علمی وقت اور باریک نکات سے بھرپور ہیں جس میں فقہی مزاج کے علاوہ زبان کی سلاست اور مختلفی نیایاں ہے۔

شیخ الاسلام حضرت مولانا سید حسین احمد مدنی رحمة الله علیہ :

حضرت مولانا سید حسین احمد مدنی کی فقہی حیثیت کے حوالے سے حضرت مولانا مفتی مہدی حسن صاحب شاہ جہاں پوری (”الجیج علی الہی الدینیة“ پر جنکی تعلیق مشہور ہے) کا ایک اقتباس ملاحظہ ہو، فرمایا: ”بہت کم لوگوں کو معلوم ہو گا کہ وہ فقیہ بھی تھے، مسائل فروعیہ، فہمیہ پر کامل درست، ان کے استحضار پر قدرت تامہ بلکہ وسعت علم کی بنا پر اقوال مختلف میں مرجحانہ اور ناقدانہ نظر بھی رکھتے تھے، یہی نہیں بلکہ نہ اہب اربع کی جزویات فہمیہ اور روایات مختلف

حافظہ میں مستحضر تھیں، جب کبھی اختلافی مسائل کا تذکرہ ہوا شافعیہ، مالکیہ اور حنابلہ کے احوال مختلف پیش فرمادیتے تھے۔

(فتاویٰ شیخ الاسلام مرتب مولانا محمد سلیمان متصور پوری ص ۲۶)

حضرت قدس سرہ کے پوتے جناب مولانا سلیمان متصور پوری مدظلہ نے حضرت "کمکتابات اور تحریرات" سے فقیہی مباحث کو علیحدہ کر کے بیکجا کر کے اسے "فتاویٰ شیخ الاسلام" کے نام سے شائع کیا ہے، جس میں کئی اہم فقیہی عنوانات پر باقاعدہ رسائل شامل ہیں، اس مجموعہ میں عقائد، معاملات اور حلال و حرام وغیرہ سے متعلق رسائل و فتاویٰ شامل ہیں جس سے آپ کی فقیہی بصیرت و فراست کا بھی اندازہ لگایا جاسکتا ہے۔ ان مکتابات و تحریرات کی فقیہی مباحث کو بجا طور پر آپ کی فقیہی خدمت میں شامل کیا جاسکتا ہے۔

حدیث کبیر حضرت مولانا ظفر احمد عثمانی صاحب قدس سوہ:

دارالعلوم دیوبند کی علمی و فقیہی خصیات میں علم عمل کی ایک قد آور خصیت حضرت مولانا ظفر احمد عثمانی قدس سرہ کی ذات بھی ہے۔ جن کے فتاویٰ کا مجموعہ "امداد الاحکام" کے نام سے معروف ہے۔ جس میں حضرت حکیم الامت تھانویؒ کی خصوصی رہنمائی میں تحریر کئے ہوئے زیادہ تر رسائل حضرت مولانا ظفر احمد عثمانیؒ کے اور بعض حضرت مولانا مفتی عبدالکریم گھٹھلوئیؒ کے تحریر کردہ ہیں۔ کئی فتاویٰ پر حکیم الامت کے تصدیقی و سخنط ہیں اور بعض آپ کے صرف مشورے سے روانہ کئے گئے۔ اس مجموعے کے بارے میں حضرت حکیم الامت تھانویؒ نے ارشاد فرمایا: "برخوردار سلسلہ مولانا ظفر احمد صاحب کے فتاویٰ پر مجھے ایسا ہی اطمینان ہے جیسا خود اپنے لکھے ہوئے فتاویٰ پر اس لئے اس کا نام "امداد الاحکام ضمیم امداد الفتاویٰ" تجویز کرتا ہوں" ، ۱۷ فتاویٰ کے وافرد خیرہ پر مشتمل اس مجموعہ میں کئی اہم تحقیقی طلب عنوانات پر باقاعدہ مستقل رسائل تحریر کئے گئے۔ جس میں متعلقہ موضوع سے متعلق دلائل و عبارات کا بڑا ذخیرہ جمع فرمادیا گیا ہے اور بعض مسائل میں اپنے خصوصی فقیہی ملکہ سے متعارض عبارات میں عده توجیہ و تبیین ذکر فرمائی۔ اس مستند فقیہی ذخیرہ سے امت کے بے شمار مسائل حل ہوئے۔ اہل افقاء میں اسے نہایت مستند سمجھا جاتا ہے کیونکہ درحقیقت یہ امداد الفتاویٰ کا ضمیر و جزو ہونے کی بناء پر استناد و اعتبار میں تقریباً "امداد الفتاویٰ" ہی کے ہم پلہ ہے۔

مفتوح اعظم حضرت مولانا مفتی محمد شفیع عثمانی رحمہ اللہ علیہ:

آپ "علم عمل" میں اکابر دیوبند خصوصاً حضرت حکیم الامت تھانوی قدس سرہ کی تصویر اور ان کے علوم کی تفسیر تھے۔ آپ نے قرآن مجید کی تفسیر کے میدان میں امت کی بیش بہا خدمت اپنی شہرہ آفاق کتاب "عارف القرآن" کی صورت میں انجام دی، جس کی اللہ کے دربار میں قبولیت کے بے شمار قرآن موجود ہیں، امت مسلمہ کو جو فائدہ اس تفسیر سے پہنچا وہ کسی سے مخفی نہیں۔ حدیث کے علاوہ تفسیر قرآن کی ایسی لازوال خدمت کے باوجود عام

و خواص میں آپ پہلے مفتی اعظم ہند اور بعد میں مفتی اعظم پاکستان کے لقب سے معروف ہوئے۔ جس سے واضح ہے کہ اپنے زمانے میں آپ نے فقہ و فتویٰ کے میدان میں کتنی عظیم خدمات انجام دیں؟ آپ کے کچھ فتاویٰ کا مجموعہ ”امداد امتحن“ کی صورت میں آج عوام کے علاوہ خواص اہل علم اور ہردار الافتاء کے لئے بھی ناگزیر سمجھا جاتا ہے یہ کتاب عوام کیلئے قابل استفادہ ہونے کے ساتھ ساتھ مفتیان کرام کیلئے بھی لائق حوالہ ہے۔ فتاویٰ کے اس مجموعے کے علاوہ کئی جدید مسائل پر آپ کے مطبوع وغیرہ مطبوعہ سیٹکروں باقاعدہ فقہی رسائل ہیں۔ جن کا مجموعہ جواہرا لفقہ کی صورت میں شائع ہو کر مقبول عام ہے، اس کے علاوہ آپ کی کتاب ”اسلام کا نظام ارضی“ میں ملکیت زمین، زمین کی عشری و خراجی تفصیل کے علاوہ اراضی کی تاریخی حیثیت پر بھی مفصل تحقیقی کلام موجود ہے، ”اذان شرعیہ“ اور آلات جدیدہ آپ کی فقہی بصیرت، مہارت اور جدید فقہی مسائل میں آپ کی اعلیٰ درجہ حداقت کی ایک منفرد تصویر ہے۔ ان جیسے فقہی رسائل کے حوالے سے آپ کے فائق صاحب زادے اور خلف رشید حضرت اقدس مفتی محمد تقی عثمانی مدظلہ تمیر فرماتے ہیں: ”ان رسائل کی خصوصیت یہ ہے کہ وہ عوام سے زیادہ اہل علم کی رہنمائی کرتے ہیں اور ان کا فائدہ صرف اتنا ہی نہیں ہے کہ جس موضوع پر وہ لکھے ہیں اس میں شریعت کا حکم اپنے دلائل کے ساتھ واضح ہو جائے بلکہ نئے مسائل کا جواب تلاش کرنے کے لئے بہترین راہ عمل سامنے آجائی ہے۔“

(میرے والد میرے شیخ اور ان کا مزار و مقام ص ۲۵)

حقیقت یہ ہے کہ جن لوگوں کو فتویٰ وغیرہ کے کام کے دوران ان رسائل سے استفادہ کا موقع ملا وہ جانتے ہیں کہ متعلقہ عنوانات پر تحقیق فرمائے حضرت مفتی صاحب رحمہ اللہ نے ٹھوس اور مرتب دلائل کے ساتھ حکم کو نکال کر پیش فرمایا ہے۔ اور مسئلہ کے تمام پہلوؤں کی رعایت کرتے ہوئے تمام ضروری تقدیم و شرائط بیان فرمائے کروزنی تجھے اخذ فرمایا۔ آپ کے خصوصی فقہی مزاج اور اعلیٰ فقہی تصانیف سے متاثر ہو کر مصر کے علامہ شمسیری، علامہ زاہد الکوثریؒ نے آپ کو ”فتیۃ نفس“ کا لقب دیا۔ فتویٰ کے باب میں آپ کی دیگر علمی خصوصیات کے علاوہ ایک اہم خصوصیت یہ بھی تھی کہ زمانہ، عرف، حالات اور لوگوں کی نفیات شناسی کا آپ کو غیر معمولی اور اک تھا، جس کی ایک مثال یہ ہے کہ فقہی مسئلہ ہے کہ ”مسجد یا مدرسہ کے لئے وقف زمین میں کسی کو فون کرنا جائز نہیں۔ اگر فون کیا گیا تو اب حکم یہ ہے کہ یا تو اس مردے کو وہاں سے نکال کر احترام کے ساتھ کسی دوسری جگہ فون کر دیا جائے یا قبر کو زمین کے برابر کر کے تعمیرات وغیرہ کر لی جائیں، عام فقہی کتابوں، فتاویٰ شامیہ، ہندیہ وغیرہ کے علاوہ عصر حاضر کے کئی اردو فتاویٰ میں بھی یہ حکم نہ کوہے۔ لیکن یہاں ایک اور بات کا بھی خدشہ پیدا ہو سکتا تھا کہ ہمارے زمانے میں اگر کسی کو اسی وقف زمین میں فون کر دیا گیا اور پھر نہ کوہے حکم پر عمل کرتے ہوئے اس کو وہاں سے نکال دیا گیا یا قبر کو زمین کے برابر کیا گیا تو یقیناً کئی جگہوں پر اس بات کا خطرہ پیدا ہو سکتا تھا کہ کہیں شرعی احکام سے ناپدید لوگ اس پر کوئی مقتضی و فسادہ کھڑا کر دیں

اور مسلمانوں میں لڑائی جنگ کے کی نوبت پہنچ گئے چنانچہ اس خطروہ کے پیش نظر فتنہ کا ذکر کورہ اصل حکم بیان کرنے کے بعد حضرت مفتی اعظم قدس سرہ نے ایک اہم قید اور عبارت کا مزید اضافہ فرمایا:

”اگر فساد میں اسلامیں کا توی خطرہ ہو تو تجیہ و تسویہ دونوں کو ترک کر دینا بھی جائز ہوگا اگر تو سو یہ میں خطرہ نہ ہو تو اس کو اختیار کر لیا جائے اور جو اس میں خطرہ ہو تو یہی مناسب ہے کہ اتنے ایام تک چھوڑ دیا جائے کہ خطرہ باقی نہ رہے پھر آہستہ آہستہ برادر کر دیا جائے کیونکہ فتنہ و فساد میں اسلامیں بہت سے مفاسد و معاصی پر مشتمل ہو جاتا ہے اس کے لئے دوسرے ادنیٰ گناہوں کو برداشت کیا جاسکتا ہے۔ اذا ابتدی الراء بفتحين فلتخر اهونها، شرعی و عقلی قانون ہے۔“ (امداد المحتلين ص ۸۹) اصل فقیہی حکم کے ساتھ ساتھ فتنہ کے بچاؤ کے لئے اس قید کا اضافہ زمانہ کی بعف شناسی، حالات کی پہچان اور احتیاط کی ایک چھوٹی سی مثال ہے۔

خلاصہ یہ ہے کہ حضرت مفتی صاحبؒ کی زندگی امت کی علمی خدمت میں ہی صرف ہوئی، امت کے اہل علم اور عوام و خواص نے اسی خدمت کی بناء پر آپؒ کو ”مفتی اعظم پاکستان“ کا لقب دیا۔ فتاویٰ کے ایک بڑے ذخیرے کے علاوہ اہم تحقیقی طلب مسائل پر آپؒ کے علمی رسائل کا طویل سلسلہ یقیناً اکابر علماء دیوبند کی فقیہی خدمات کا نمایاں اور روشن ترین حصہ ہے۔ فخر احمد اللہ عن خیر الاجماع

اہم وضاحت:

جبیسا کہ پہلے عرض کیا گیا کہ اکابر کی فقیہی خدمات کے وسیع دائرة کا احاطہ یہاں مقصود نہیں بلکہ صرف چند چیزوں چیدہ شخصیات کی فقیہی خدمات کی طرف اشارہ کرنا مقصود ہے۔ لہذا اکابر کی ذکر کورہ خدمات کی طرف اشارہ کے بعد ان اکابر کا تذکرہ بھی مناسب معلوم ہوتا ہے کہ جو اگرچہ باضابطہ طور پر اور برہار راست دارالعلوم دیوبند کے فضلا م اور تعلیم یافت تو نہ تھے لیکن دارالعلوم دیوبند کے فیض یا فائدہ ضرور ہیں۔ اور وہ خود بھی اپنی اسی نسبت پر فخر کرتے ہیں، نیز مستقبل کا مورخ بھی ان کی تمام علمی و دینی اور سیاسی اور ملی خدمات کی نسبت دارالعلوم ہی کی طرف کرے گا کیونکہ ان کی تمام ذکر کورہ خدمات دیوبند کے ذکر کورہ وحدت میں اکابر کی خدمات ہی کا تسلیم ہیں۔

حضرت علامہ عبد الحنفی فرنگی محلی لکھنؤی قدس سرہ:

ان میں پہلی نامور علمی شخصیت جن کا تذکرہ کرنا چاہتا ہوں، حضرت علامہ عبد الحنفی فرنگی محلی لکھنؤیؒ کی ذات اقدس ہے۔ آپ کو علم حدیث، فن رجال اور فقہ میں خاص درک حاصل تھا، قدرت کی طرف سے مختصر عمر پانے کے باوجود ان تینوں علوم میں آپ نے گرافنڈ اور قابلِ ریکٹ علمی و تحقیقی خدمات سرانجام دی ہیں۔

فن رجال اور حدیث پر آپ کی بعض کتابوں پر حضرت شیخ عبد الفتاح ابو عونہ رحمہ اللہ کی مفید تعلیقات علما عرب کی جانب سے آپ کے علوم کے اعتراف کا اظہار ہے۔ اسی طرح فتنہ میں بھی آپ نے وقیع علمی آمژش چھوڑے۔

ہیں، بشرح و تقاریب کی مشہور شرح اور اس کا حاشیہ شرح المعاویہ، عمدة الرعایا کے علاوہ ہدایہ پر آپ کے معروف حاشیے سے فقہ پڑھنے والوں کی بھرپور خدمت ہوئی، افقاء کے شعبے میں تین جلدوں پر مشتمل آپ کے فتاویٰ کا ذخیرہ "فتاویٰ عبدالجی" کے نام سے معروف ہے جو ارباب فتاویٰ میں ایک مقبول فقہی مجموعہ ہے، اور انہم فقہی نکات پر مشتمل ہے تاہم بعض جگہوں میں احکام شرعیہ میں وسعت، سہولت اور رعایت کار جان زیادہ پیدا ہو گیا ہے۔

منکر اسلام حضرت مفتی محمود نور اللہ مرقدہ:

دوسری شخصیت منکر اسلام حضرت مفتی محمود نور اللہ مرقدہ ہے۔ جن کے سینے میں اللہ تعالیٰ نے پتہ اور ٹھوس علم کے ساتھ سیاسی بصیرت بھی بلا کی جمع فرمائی تھی اور اس میں وہ بجا طور پر شیخ الاسلام حضرت مدفن قدس سرہ کے جانشین ہیں۔ آپ کے درس حدیث کے حوالے سے آپ کے کئی نامور شاگردوں سے سن گیا کہ پارلیمنٹ اور حکومتی اجلاسوں سے انھ کرمتان آنے کے بعد جب وہ صحیح بخاری کا درس دینے قاسم العلوم کے دارالحدیث و حنفی اور کتبی و فتح رات کے ایک بجے "وہ قال حدثنا" کہہ کر حدیث شریف کی جو تقریر فرماتے اس سے ایسے محسوس ہوتا کہ فتح الباری، عمدة القاری کے علاوہ متفقین کی کئی متداوی شروح بخاری شریف کا گھنون مطالعہ کر کے تشریف لائے ہیں، حالانکہ اس وقت وہ پارلیمنٹ وغیرہ کے اجلاسوں کے بکھریوں سے انھ کر تشریف لائے ہوتے، درحقیقت یہ سب آپ کے علمی اختصار کا کرشمہ تھا، یہی وجہ ہے کہ حضرت مفتی محمد تقی عثمانی صاحب نے فرمایا: "جب کبھی آپ کے کسی دینی موضوع پر گفتگو کا موقع آیا تو آپ کا علمی اختصار قبل ریک پایا۔"

عجیب بات ہے کہ جس طرح حضرت مولانا زکریا قدس سرہ کے نام کے ساتھ "شیخ الحدیث" کا لفظ ایسا جزو لا یقک بن گیا تھا کہ اگر صرف شیخ الحدیث لکھا اور کہا جائے تو اس سے حضرت مولانا زکریا قدس سرہ ہی کی طرف ذہن جاتا۔ (بلکہ بعض لوگ آپ کے نام خط کے لفافے پر صرف شیخ الحدیث سہار پندر لکھ دیتے تب بھی با آسانی خط بھیجاتا) بالکل اسی طرح "مفتی" کا لفظ بھی حضرت مفتی محمود قدس سرہ کے نام کے ساتھ ایسا ہی لازمی جزو بن گیا۔ آپ ایں فقہی بصیرت کی بناء پر حضرت بنوری قدس سرہ نے آپ کو "فقیہ الانفس" کا لقب دیا، فقہی عبارات و جزئیات پر آپ کی گہری نظر تھی، امت کی سیاسی و ملی خدمات کے علاوہ بلند پایہ فقہی خدمات انجام دیں، اور بقول مولانا عبدالحکیم کبری صاحب: قاسم العلوم کے دارالعلوم میں تقریباً دس ہزار فتاویٰ جاری فرمائے۔ جو یقیناً "فقہ و فتویٰ" کے میدان میں ایک اہم کارنامہ ہے۔ الحمد للہ بھی حال ہی میں حضرت رحمہ اللہ کے فتاویٰ کا مجموعہ فتاویٰ مفتی محمود کے نام سے مرتب کر کے عوام اور خصوصاً اہل علم کے استفادے کے لئے شائع کیا جا رہا ہے۔

چند فقہاء عصر کا تذکرہ:

دارالعلوم دیوبند کے ان چند جلیل القدر اور معروف فقہاء کرام کے علاوہ بھی ایک بہت بڑی فہرست فقہ و فتویٰ

کے میدان میں امت کی خدمت کرنے والوں کی ہے۔ اس مختصر مقالے میں ان میں نے صرف چند کا ذکر کیا گیا ہے۔ اور ان چند فقہاء کی خدمت کا بھی صرف ایک پہلو یعنی ان کی خدمت اخقاء یا ان کی مخصوص فقہی تصنیف کا تذکرہ ہوا۔ تاہم حقیقت یہ ہے کہ مذکورہ فقہاء کرام نے جس طرح جدید و قدیم مسائل کا حل فراہم کیا اسی طرح امت کو ماہر علماء اور مفتیان کرام کی بھی بڑی کھیپ عطا کی، گویا اکابرین دیوبندی عہد ساز بھی تھے اور مردم ساز بھی، دارالعلوم نے حنفیت، ولی الہی ملک بدریت، اور مخصوص فقہی مزاج کے حاملین کی بڑی تعداد کو دنیا بھر میں پھیلایا اور احمداللہ ان اکابر فقہاء کی خدمات کا سلسلہ بالواسطہ طور پر اب بھی روزافروں ہے، آج بر صیر پاک وہند اور بغلہ دلش کے علاوہ عرب، افریقہ ریاست ہائے وسطی ایشیاء تک میں اکابر دیوبند کے روحانی فرزند امت کی علمی، دینی اور فقہی رہنمائی میں مشغول ہیں۔ حال ہی میں حضرت مفتی محمود حسن گنگوہی قدس سرہ جنہیں حضرت شیخ الحدیث قدس سرہ "میرا مفتی"، کہا کرتے تھے ان کی فقہی نظر کا یہ عالم تھا کہ بعض مسائل میں رجوع کرنے والے علماء کرام کو کوئی دفعہ یوں فرمایا: "فقہ ختنی میں اس بارے میں کوئی جزوئی نہیں ہے" یقیناً یہ بات وہی کہ رکتا ہے جس کی نظر فقہ کے پورے ذخیرہ پر ہو، آپ کے فتاویٰ کا مجموعہ "فتاویٰ محمودیہ" کے نام سے ایک مستند اور فقہی ذخیرہ ہے۔ جس پر حال ہی میں جامعہ فاروقیہ کے دارالافتاء سے نہایت قابل قدر کام ہوا ہے۔ ترتیب اور حوالہ جات کا یہ کام عمده انداز میں شائع ہو چکا ہے۔

یہ اللہ تعالیٰ کا خالص فضل و کرم ہے کہ اکابر دیوبند کے روحانی و علمی فرزندوں نے ان خدمات کے تسلیم کو نہ صرف برقرار رکھا بلکہ ان خدمات کا دائرہ بھی وسیع کیا اور اسیں جدت بھی پیدا کی۔ مختلف دینی مدارس میں معیاری دارالافتاء قائم ہیں۔ جہاں امت کی صحیح اور انتہائی ثبت و معتقد رہنمائی کا فریضہ انجام دیا جا رہا ہے۔ نیز حضرت مفتی رشید احمد صاحب رحمہ اللہ کے فتاویٰ کا مجموعہ "حسن الفتاوی" کی شکل میں، حضرت مفتی عبدالرحیم لاچپوری کے فتاویٰ کا مجموعہ فتاویٰ رجیہ کی شکل میں خیر المدارس سے جاری شدہ خیر الفتاوی، دارالعلوم حقانیہ اکوڑہ خٹک کا فتاویٰ حقانیہ، مفتی محمد رفیع عثمانی صاحب مظلہم کی کتاب "نوادر الفقہ"، "ضابط المنظرات"، جامعہ العلوم الاسلامیہ بنوری ناؤن سے حال ہی میں منتظر عام پر آنے والا مجموعہ "فتاویٰ بیانات" (جو حقیقت میں فقہی رسائل پر مشتمل ہے) حضرت لدھیانوی شہید رحمہ اللہ کی مقبول عام کتاب "آپ کے مسائل اور انکا حل" اکابر دیوبند کی فقہی خدمات کا زریں اور روشن تسلیم ہے۔

حضرت مولانا مفتی محمد تقی عثمانی مد ظلہم:

موجودہ دور میں اس موضوع پر اللہ تعالیٰ نے جس شخصیت سے بڑے پیارے پیارے پر نہایت قابل رشک کام لیا ہے وہ حضرت مولانا مفتی محمد تقی عثمانی صاحب دامت برکاتہم کی ذات ہے آپ "فقہ"، "خصوصی درستس"، "جدید مسائل" کے

حل کے سلسلے میں گہری نظر کرنے کی بنا پر ”مجموعۃ الفتاویٰ الاسلامی جدہ“ کے نائب رئیس کے طور پر پختے گئے۔ آپ دیگر علمی و تحقیقی موضوعات کے علاوہ فقہ میں انتیازی شان رکھتے ہیں۔ تحملہ فتح الہم کی فقہی مباحث، عائی نظام، فقہی مقالات، احکام الذبایح، بحوث فی قضایا فنون معاصرہ جیسی اہم فقہی تصانیف کے علاوہ آپ کے پچھلے پینتالیس سال کے فتاویٰ کا مجموعہ ”فتاویٰ عثمانی“، رقم کی ترتیب و تحریر، اور اضافو حوالہ جات کے کام کے ساتھ شائع ہو رہا ہے جسکی اب تک الحمد للہ و جلد میں شائع ہو جکی ہیں پہلی جلد کتاب الایمان والعقائد سے لیکر کتاب الجماز تک ہے۔ جبکہ کچھ عرصہ قبل منظر عام پر آنے والی دوسری جلد کتاب الزکوٰۃ سے کتاب، تک ہے فتاویٰ کا یہ مجموعہ اپنے وقت اشاعت سے ہی بہت بڑی تعداد میں چھپ چکا ہے۔ اور علمی حلقوں کے علاوہ عوام الناس میں بہت تیزی سے مقبول ہوا ہے۔ اور اب تیسرا جلد کی اشاعت سے متعلق استفسار اور اصرار جاری ہے۔ تیسرا جلد جو ”فقہ العمالات“ پر مشتمل ہے زیرِ طبع ہے اور ان شاء اللہ عنقریب منظر عام پر آنے والی ہے۔

☆☆☆

رپورٹ.....

وفاق المدارس کے سالانہ امتحانات میں

ایک لاکھ 80 ہزار طلبہ کے داخلہ قارم منظور

وفاق المدارس کے امتحانات برائے تعلیمی سال 1429ھ بطابق 2008ء، ہفتہ 28 ربیع، ببطابق 2 اگست کو شروع ہوں گے، 4 شعبان 1429ھ ببطابق 7 اگست 2008ء کو مکمل ہو جائیں گے۔ ملک میں دینی مدارس کے سب سے بڑے اتحانی بورڈ وفاق المدارس نے سالانہ امتحانات کیلئے ایک لاکھ 80 ہزار 505 طلبہ کے داخلہ قارم منظور کر لیے۔ وفاق المدارس العربیہ پاکستان کے صدر شیخ الحدیث حضرت مولانا اسلام اللہ خان اور ناظم اعلیٰ مولانا قاری محمد حنفی جائزہ حرمی نے باہمی مشاورت سے سالانہ امتحانات کی تاریخ ملکی طور پر کر دی، جس کے مطابق وفاق المدارس کے امتحانات برائے تعلیمی سال 1429ھ، ببطابق 2008ء، ہفتہ 28 ربیع 2 اگست کو شروع ہوں گے، اور 4 شعبان 1429ھ ببطابق 7 اگست 2008ء کو مکمل ہو جائیں گے۔ جب وفاق المدارس العربیہ پاکستان کے ناظم اعلیٰ مولانا قاری محمد حنفی جائزہ حرمی نے سالانہ امتحانات کی تاریخ مقرر کرنے اور طلبہ کے داخلہ قارم منظور کرنے کی تصدیق کرتے ہوئے کہا کہ ملکی تاریخی کی تیاری کر رہے ہیں، اور اتحانی سینودوں کے قیام اور ضرورت کے مطابق اتحانی عملی تقریبی کی مخصوصہ بندی بھی کر رہے ہیں۔

☆☆☆